

ጽገናውነት(Reformism)

ሕሰብ አስተውዕል ተማራምር ተባራበር

ሰላም ከመይ ቀንኩም ተኸታተልቲ ወይብ-ሳይታት፣ካብዚ ንዓለም ዝህውጸ ዘሎ ሕማም ተላገብ ኮቪድ-19 ብዘይ ገለ ጸገም ተጋላጊልኩም ክትህሉዉ ልዑል ትምኒትና እና-አቕረብና ነቶም ዝተለኸፉ የሕዋትና ቁልጡፍን ምሉእ ጥዕና ክረኽቡ፣ነቶምነዛ በዳሂት እዋን ክሰግርዎ ዘይካኣሉ ክኣ መንግስተ ሰማይ ይቀበሎም እናበልፍ፣ ንስድርኦም ጽገናትን ደበስን ክረኽቡ ናይ ልባውን ሕውነታዊን ምቕርራብና ነቕርብ።

ናይ ሎሚ ኣርእስትና፡ጽገናውነት (Reformism); ብካልኣት ተሓድሶነት ኢሉ ዝገልጽ፣ብወገና ኣብ ደምበ ፍትሒ ዝዋሳእ ህዝብና፡ኣብ ጥልቕ ዝበለ መጽናዕቲ ዘይምክያድ፣አበየናይ እዋን ብኸመይ መገዲ፣በዓል መንከ ተሓድሶን ልዑልን ስልጡን (Reformation) ጽገና ካብኡ ብዝበለጸ ዳግመ ድኮና የድሉ፣ ዘይበጸሕናዮን ኣብ ግብሪ ዘይነርእዮ ዘሎና ኮይኑ ስለ ዝስማዓና እዩ።

እቲ ነዛ ቃል ጽገናውነት ምስቲ ማፍያዊ-ዱስቡጣዊ ስርዓት ስለእነዛምዳ፣እዚ ዱብስጣዊ ስርዓት ካብ ሱሩ ተማሕዩ፣ ኣብ ቦቱኡ ስርዓተ ሕግን ፍትሓዊን ዲሞክራሲያዊ ስርዓት ንምትካል ካብ ኮነ፡ዋላ ሓንቲ ዘቃራርብ ዝናጸጸር የብሉን።

ብስነፍልጠታዊ ኣራኣእያ ን-ጽገና ካብኡ ሓሊፉ ዳግመ ውደባ ክንግንዘቦ ደሊና ግን እዘን ደሞክራሲያውያን ሃገራት በዚ ዓይነት ኣጋባብ ካብ መዋእል ዝተጠቐማሉ መስርሕ ምዃኑ ታሪኽ ብደምቢ ይምህረና እዩ። ስለዚ ውድባትና ይኹና ሲቪካዊያን ሞያውያን ማሕበራትን፣ህዝባውያን ምንቅስቃሳት ኩለን፣ካብ ግዜ ናብ ግዜ ብመስርሕ ጽገናውነት ክጓዓዛ ነይርወንን ኣለወንን ዝብል ራኢ ኣሎና።

ንምግላጹ ዝኣክል፡ “ ስጋብ ክንደይ ዝኣክል ተሓድሶነት፣ንሓደ ፖለቲካዊ ስርዓት ኣብ ውሽጡ ለውጢ ብኸመይ ክድረኽ ይካኣል” ? ዝብል ሕቶ ክምለስ ዘሎዎዩ ዝብል ሓሳብ ኢና ነቕልና።

ከም እንፈልጦ ክብሪ ናይ ናጽነት ናይ ዲሞክራሲን፣ብሓይሊ ናይ ህዝቢ ክራጋገጽ ከሎ ክውነታቱ ተግባራዊ ይኸውን ይብሉ ናይ ፖለቲካን ታሪኽ ተንተንቲ።እቲ ኣርካን(nobile) ሰውራ ፈረንሳ፣ነቲ ናይ ገበቲን ድስቡጣውያን ውልቀመላኺታት፡ኣብ ፍርሒ ንህዝቦም ዘንብሩ፣ብንጹር የብርህዎ እዮም።

ፍላስፋታት ከም በዓል ለቪ ትሮትዚኪ(Lev Trotskij) ዝኣምሰሉ፡ናይ ብሃይሊ ዝካየድ ሰውራ ቅንዕነቱ ክገልጹ ከለዉ ”ውጺኢት ናይቲ ብሓይሊ ዝካየድ ህዝባዊ ናዕቢ፣ እሱ ዝተኸሎ ህዝባዊ ስልጣን ምስክር ይኸውን” ማለትሲ ስነሓሳብ ናይ ህዝባዊ ናዕቢ፣እቲ ንዕኡ ከተካይድ ዝገደደካ ሕልናዊ ግደታ ስለ ዝኾነ መመኽነይታ ኣየድልዮን እዩ ይብሉ። እቶም ንሕስያ ዘይብሎም ጨካናት ስርዓታት፣ከምዚ ኣብ ኤርትራ ዘሎ ማፍያዊ-ደስቡጣዊ ስርዓት ዝተኸልዎ ራኢ “ኩሉ ዝውንን ኣብ ኢዶም ጨቢጦም፣ነቲ ንሱ ቢሒቱ ዝሓዘ ስልጣን መግለጺ ንምርካብ ይጽዕሩን ምኽንያት ንምርካብ ሉዑል ሃገራውነት ይጥቀሙ”።

ኣብዚ ክልተ ዓይነት ኣጋባብ ዝኸተል ስርዓተ ምሕደራን፣ ካብኡ ሓሊፉ ናይ ሊበራውነት፣በቢቕሩብ ብህዝብን ሪሂጸ-በላዕ ዝቕርብ ጠለባት ምምሕያሽ ከታኣታቱ ተገዲዱስ ንስርዓቱ ዑቁን ተሃድሶ ከምዝተገብረ ቡዙሕ ተጻሂፉን ይስሓፍ ስለ ዘሎ ጥልቕ ዝበለ መጽናዕቲ ንምግባር ናብ ኣንቡብቲ እናማሓላለፍና፣ነቲ ዘምጽኣና ጉዳይ ኩነታት ደምበ ፍትሒ ኢና ከነድህብ።

ሉድዊግ ሾን ሚስ(Ludwig Von Miss)፣ኣላማዊ secularዝኾነ ኣብ 1881-1973 ከምዚ ይብል።”ዲሞክራሲ ካብቲ ካልእ ዓይነት ስርዓታት ምሩጽ ዝገብር፣ብኣራኣእያ ስነ ሓሳብ ዘይኮነስ ጉቡኡን ጠቓምን መስርሕ ስለ ዝውንን፣ንዝፍጠር ግርጭት ስለ ዘጽብብን ካብ ግርጭት ናብ ግጭት ከይሳጋገር ዝግባት ብምዃኑ እዩ። ቀጺሉ

ይብል ሉድዊግ ዲሞክራሲ፣ እቲ ፖለቲካዊ ውዳቤ ነቲ ከማሓድሩዎ ዘለዎ ህዝቢ፣ ኣብ ነንሕድሕድ ውግእ ከይእቶ ምእንቲን፣ ብሲኒትን ተዋሃሂዶም ክነብሩ ዘኸእል ስነሓሳብ ትካለ-ዋኒን ከጣጥሖም ምስ ዝኸእል'ዩ ይብል።

እዚ ዓይነት መሰርሕን ግብርን ምእንቲ ክካየድ ኣብ ደምበ ፍትሒ ዝዋሰኑ ውድባት ብፍላይ፣ ሲቪካዊያን ሞያውያን ማሕበራት፣ ህዝባውያን ምንቅስቃሳት ካብ ዕለት ናብ ዕለት ክሕደሳ ኣብ ግዜ ዝጠልቡዎን ዳግመ ውዳቤ ክገብራ ይግበእን።

ከም ትዕዛብትና፣ ካብ ዘበናት እቲ ኣጸቢቑ፣ ብስነምግብ ዝርእን ማህበራዊ ጉዳያት ብኸመይ ይዋሃድ፣ ኣብ ደምበ ፖለቲካ ቁጠባን ማሕበራዊን ዘሎ ራኢ፣ ክህሉ ዘለዎ ዝምድና ብጣዕሚ ኣጸጋሚ ምዃኑ እዩ። ከምኡ ኣብ ሞንጎ ናጽነትን ማዕርነትን።

ናጽነት፣ ቀዳምነት ረብሓ/ጠቕሚ ናይ ውልቀ ሰብ ስለ ዝሰርዕ፣ ማዕርነት፣ ዝምድና ኣብ ደቂሰባት ዝተሞርኮሰ ናይ ሓባር ረብሓ ዘማልእ ስለ ዝኮነ። ክልቲኡ እዚ ዓይነት ራኢ እቲ ዝልዓለን ዝኸበረን ክኸውን ከሎ፣ ሓደ ኣብቲ ርእሲ ሓደ እንተ ዓብሊሉ ግን ሳዕብኩ ኣብ ክንዲ ጠቓሚ ጉድኣቱ'ዩ ዝበዝሖ። ስለዚ ማእከላዊ፣ ናጽነትን ማዕርነትን ኣዋሃሂዶ ዝኸይድ መሰርሕ ንምርካብ ኣብ ፍልጠትን ምዕባለን ዝተሞርኮሰ፣ እዋን ብእዋን ጽገና ኣገዳስን ምሕዳስ ከም ዘድልን ፍሉጥ ኮይኑ፣ ጥጡሑን ምዑሩን ማሕበረሰብ ንኸህሉ ዝትንትኑ ሊቃውንቲ ብዙሓት እዮም። ኣብ ደምበ ፍትሒ ዘለዎና ውድባት ይኹና ህዝባውያን ምንቅስቃሳት ብዘይ-አፋላይ ክትዕዘብ ከለኻ ምሕዳስ ይኹን ጽገና ኣብ ውሽጠን ክትሪኢ ኣጸጋሚ እዩ እንተ በልና ካብ ሓቂ ዝወጸእና ኣይመስለናን።

እንታይ'ዩ ዓገቲቱ ሒዘዎን ዘሎ ኢልካ ክትማራመር ክትፍትን ከለኻ፣ እቲ ማሕለኻታት ኣብ ታሪኽ ብረታዊ ቃልስና ዝተፈጥረ መቐሊታት ኣሲሩ ሒዙና ከም ዘሎ ጎሊሑ ይርአየካ። ታሪኽን ጉዕዞን ሓርነታዊ ቃልስና ብሓጺር ክትገልጸ ኣብ ዘየድሊን ዘየውጽእ ስንጭርታት ከእትወና ስለ ዝኸእል፣ ካብዚ ዓይነት ትንታነ ተቐጢብና፣ ንውድብ ከም መንነት ከም ንቕጽጮን፣ እቲ ኑሱ ዝወለደ ስርዓተ ማፍያዊ-ዱስቡጣዊ ክትከል ምኽኣሉን፣ ንህዝብና ን-29 ዓመታት ጀሆ ሒዙ፣ ድልየቱን ቡቲ ንሱ ዝኣመቶ ኣጋባብ ክንከይድ ጥራይ ዘይኮነስ፣ እቲ እንዛተየሉ ዛዕባታ ንሱ ስለ ዝሰርዓልና፣ ኣብቲ ነዚ ሓሳድ፣ ገባቲ፣ ውልቀ-መላኺ ብገቡእ ከነለልዮን ኩሉ ግዜ ብእኡ ክንዛረብ፣ እቲ ንሕና ክንገብር ዘሎና ናይ ቤትና ዕዮን ካብ ግዜ ናብ ግዜ ክንሕደስን፣ ድልየት ህዝብና ከነማልእን፣ ንቕሓቱ ዝድልበሉ ክንገብርን፣ ናይ ቃልሱ ወናኒ ንሱ ምዃኑን፣ ለውጥ ባዕሉ ከምጽኦን፣ ዋና ስልጣን ብምዃኑ መጠን፣ ንህዝባውያን ውድባቱ፣ ከም ፖለቲካዊያን ውድባት፣ ሲቪካዊያን፣ ሞያውያን፣ ማሕበራት ኣብ ውሽጢ ከርሱ ኮይነን ቃልስን ከካይዳ ክበቕዓ ክገብር ዘይምኽኣሉ፣ እቲ ናይ በሃራት/ኣርካናት (elite) ስራሕ በኹሩ ከምዘሎ ይርአየካ።

ግብርታት ጠበያት፣ ናይዚ ማፍያ-ዱስቡጣ ስርዓተ ኢሳያስ ካብ መዳ ኣትሕዙ ዝኣልሞ ዝነበረ ተንኮልን ካብ እዋን ናብ እዋን ዝቃያየር ባህርያቱ ከም ነፋሒቶ ቆርቦቱ እናቐያየር፣ ናይ መበቐሊ ራኢ ኣብ ግብሪ ንምትርጓም ዘካየዱ ስልትን ስትራቴጂን ኩሉ ግዜ እኳ ንዛተየሉን ንጽሕፍን እንተኸና፣ ፈሊጥናዮ ክነስና፣ ቡቲ ንሱ ዘውጽኦ ኣጀንዳ ክንዛረብ ግዜና ከነሕልፎ ኮሎና ስነ ኣእምራዊ ሕማም፣ ብሲንድሮም ኢሳያስ ዝተታሓዝና ኮይኑ'ዩ ዝሕሰብ፣ ምኽናያቱ ኣብዚ 29 ዓመት ናይ ሓብር መኣዲ ቃልሲን ንኹላትና ዝጥርንፍ ሃገራዊ ዲሞክራሲያዊ ጽላል ሃሉዮና ፣ ሓደ መስመር ምስቲ ኣብ ውሽጢ ሃገር ዘሎ ዝተጠርነፈ ይኹን ዘይጡርኑፍ ንለውጢ ዝደሊ ህዝብና ክንገብር ዘይምኽኣልና ኩሉ እዋን ዝዘረበሉን ዝጠለብን ግንክ ኣብ ግብሪ ዘይተራእየን እዩ። ኮይኑ ግን እታ እንኮ መርሆ/መገዲ ሓቢርካ ምቕላስን፣ ናይ ሓባር ውዳቤ ምዃኑ ክርዳኣና ኣለዎ።

ዶር. ገብረመስቀል ገብረማርያም ካብቲ በቢእዋኑ ዝህበ ኣስተምህሮ ጠለቡ ኩሉ ግዜ ሓቢርካ ምስራሕን ኩለን ተጠርነፈን ዘለዎ ውድባት በቢዓይነቱ ነፍቱ ልፍንቲ እናገበረ ካብ ከተማ ናብ ሃገር ናብ ዞባ ካብኡ ናብ ዓለምለኽ ብልፍንቲ መልክዕ ዝምድናታተን ከጠንክራ፣ ኣብ መጠረሽታ እተን ህዝባውያን ምንቅስቃስ ከም ይኣክል ልክዕ ከምቲ ተጀሚሩ ዘሎ ብከተማታት ናብ ሃገራትን ዞባን ስጋብ ዓለምለኽን ብናይ ምውህሃድ ዝዓይነቱ ኣጋባብ፣ ኑኹሉ ዜጋታትና ዝጥርንፍ ካብ ታሕቲ ናብ ላዕሊ ዝጠመተ፣ መሰረታቱ ከተማ ኣጋባብ ምስ ዝካየድ ህዝቢ ማእከል ዝገበረ ክባሃል ይካኣል። እቲ ናይ ይኣክል ምንቅስቃስ ዝላዓለ ዓለምለኻዊ ሽማግሌ ምስ በጽሖ ንኹሉ ዝጥርንፍ ሃገራዊ ዲሞክራሲያዊ ጽላል ኩሎም ቢወከልቶም ማእከሉ ህዝቢ ዝገበረ ምእንቲ ክኸውን እቲ ናይ ይኣክል ዋና መዳ መቃለሲ ክኸውን እቲ ዝምረጽ ምኾነ። እቶም ካብ ሃገራዊ ዲሞክራሲያዊ ጽላል ዝወጹ

ሽማግሌታት ብኸክለቶምን ብብቕዓቶም ዝተለለዩ ብፍላይ ክኣ ውፋይን ንሰራሕ ቁሩብ ክኸውን ይግባእ፤ ብዝያዳ ግን ነጻ ዝኮነት መርማሪት-ጸብጻብ auditor ክትህሉ ውሕስነት ዘለዎ ስራሕ ክካየድ ይካኣል። ኣብዚ ሎሚ ቅነ ዶር. ገብረ ዝሃቦ ፖለቲካዊ ትምህርቲ እዚ ውልቀ መላኸነት ግዚኡ ኣብቂዑ ስልጣኑ ኣብ ምስግጋር ይኸይድ ዘሎ ይመስል ፤ እቲ ክህሉ ዝኸኣል ሰናርዮ ኣብ ሰለስተ ክኸውን ከም ዝኸኣል ኣብሪሁ።

➤ ምስግጋር፡ንወዲ ኢሳያስ ወይ ካልእ ኢሳያስ ዝኣምኖ ንገበናታቱ ዝኸውለሉን መን ከምኡ ዝብል ተኸእሎ ከም-ዘሎ፡ወዲ ኢሳያስ ኣብርሃም ደድሕሪ ኣቡኡን ብምኻድን ተረኣይነት ክህልዎ ዝግበር ዘሎ ጳዕሪ እንዕዘቦ ዘሎና ህሞት እዩ።

➤ ካልኣይ ሰናርዮ በቲ ተወዲቡ ዘሎ ወተሃደር ዕልዋ ክገብር ይኸኣል፤ ብሰንኪ እዚ 2018 ጀሚሩ ዝገብር ዘሎ ውዑላት ምስ ቀዳማይ ሚኒስተር ኢትዮጵያ ኣብይ ኣሕመድ፤ ሕጅስ ይኣክል ልእላውነትና ኣሕሊፍና ኣይንህብን፤ ካብ ዝብል ስልጣን ኣብ ኢድም ክጭብጡ ይኸኣሉ። እዚ ዓይነት ለውጢ ናበዩናይ ገጹ ክኸይድ ከም ዝኸኣል ስለዘይፍለጥ ውሕስነት ዘይብሉ ኮይኑ መንን ናበይን ዝብል ወኸሳ ዘምጸእ ጥራይ ዘይኮነስ ነቲ ለውጢ ስራሕን ካብ ምልኪ ናብ ደሞክራሲ ንምስግጋር ዝግበር ቃልሲ መገዲ ክኸፍትን ኣብ ውጺኢቱ ግን ኣታኣማማኒ ክኸውን ብሓቂ ዘስግእ ህሞት እዩ። እዚ ዓይነት መድረኽ ውጺኢቱ ኣወንታዊ ክኸውን እዚ ኣብ ደገ ዘሎ ደምበ ፍትሒ ዱልዱል ውደባን ጹኑዕ ምትእትእስሳር ምስቲ ኣብ ውሽጢ መዓስከር ዘሎ ጥርኑፍ ወተሃደርን ፍትሓዎያን ተቃለስቲ ጹኑዕ ዝምድናን ርክብን ጥራይ እዩ ዝተራጋገጸ ምስግጋር ክህሉ ይኸኣል።

➤ እታ እንኮ ዘይተጣራጥር ሳልሳይቲ ሰናርዮ፤ ዲሞክራሲያዊት ምስግጋር እያ። እዚ ዓይነት ሰውራዊ ንኸመጽእ እቶም ኣብ ትሕቲ ምክልኻል ሃገር ተጠርኒፎም ዘለዉ ባእታትና እተን ብስውር ዝሰርሓ ዘለዎ ምንቅስቃሳትን፤ እዘን ኣብ ዲያስፖራ ህዝባዎያን ምንቅስቃሳት ዘካይድኦ ልፍንታዊ መሳልል ማእከል ዝገበረ፡ነተን ብልፍንቲ ኣጋባብ ኩለን ፖለቲካዊ ውድባት ዝተጠርነፋን፤ ከምኡ ኣጋባብ ሞያውያንን ሲቪካዊ ማሕበራት ዘካናወነኦ ናይ ዝምድናት ሽማግሌ ሃልይወን ኣብ ድያስፖራ ን ባይቶታት ዓለማት ጥርጉንን ጠለብ ህዝብና ዘብጽሑ ምስቲ ኣብ ውሽጢ ኤርትራ ዘሎ ክኣ ዱልዱል ርክብን ንዝውሰድ ስጉምቲ ናይ ሓባር ዝኸነሉ ዝሰራህ ኣጋባብ ክካየድ ከሎ እዩ ሩጉጹን እርኑቡን ምስግጋር፤ ጥራይ ዘይኮነስ ሃገራዊ ዕርቂ ዝካየደሉ ስልጣን ናብ ህዝቢ ዝሳገርሉ ደሞክራሲያዊን ፍትሓዊን ስርዓት ክትከል ይኸኣል። እዚ ዓይነት ኣጋባብን መስርሕን ናትና ሓሳብ ውን ከምኡ ኮይኑ ቁኑዑ ውን ንብል።

ክርሳዕ ዘይብሉ ነፍሲ ወከፍ ንፍትሕን ዲሞክራሲን ግዝኣተ-ሕግን ዝዋሳእ ሓድነት ናይ ኒሕ/ሓቦ(morale) ክህለወናን፤ ሕብረት፤ ጥምረት፤ ቀንዲ ባህርያትና ክኾና ኣለወን ።

ኣብ ዝሓለፈ ሰሙናት 24 ግንቦት መዓልቲ ናጽነት በቲ እንደልዮን ዝስማዓናን ከነኸብራን ክንዝክራን ቀኒና። እዛ ክብረትናን መንነትናን ዜግነትናን፤ ልእላውነት ሃገር ዝተጓናጸፍናላ መዓልቲ፤ ኩሉ ህዝቢ ኤርትራ ብዘይ-ኣፋላላይ ኣብ ውሽጥን ኣብ ዲያስፖራ ዝነበር ዝነበረ፡ሓቢሩ ብሓጎስን ዕልልታን ዝተቐበላ፡ሓድነቱ ዝርኣየላ ድሕሪ እቲ ብሙሉእ ድምጹ ዘስመረላ፤ ተስፍኡን ድልዎቱን ናብ ሓርነትን ነቲ ተቐጽዮ ዝነበረ ብሰንኪ ጉብጣን ስርዓተ ኢትዮጵያ፡ናብ ሃገራዊ ዕርቂ፡ብህዝቢ ዝተወከሉ ሃገራዊ ባይቶን ካብኡ ዝወጸ ፈጻሚ ኣካል፡ናጻ ዝኾነ ፈራዲ ኣካል፡ብነጻ ዝዋሰኦ ህዝባዎያን፤ ሲቪካዎያን፤ ሞያውያን ማሕበራት፡ተዓቢሱ ዝነበረ ኣፍ ዝኸፈተሉ፤ናጻ ፕረስ ሃልዮ ብዘይ ስጋእ-መጋእ ርእይትኡ፤ ሓሳቡ ዝገልጸሉ ኮታ ጎደና ደሞክራሲ እንጓግዘሉ ዝነበረ በዚ ገባቲ፤ ኣግላሊ፤ ሓሳድ ማፍያዊ-ደስቡጣ ስርዓተ ኢሳያስ ተጨውዮስ ህዝብና ኣብዚ ኩሉና እንፈልጦ ናብራ ክነበር ተገዲዱ።

ነዚ ኩነታት ህዝብና ንምድሓን ስልጣን ናብ'ቲ ዋንኡ ዝኾነ ህዝብና ንምምላስ ሕጂ'ውን ይካኣል እወ ይካኣል፤ እንተ ድኣ ኩሉ ግዜ 24 ግንቦት መዓልቲ ናጽነት፡ኣብነት ሓድነትና፡ኣብ ቅድሚና ጌርና ሃገራዊ ስሚዕትና ብሉዑልን ሉኡሙን ኣጋባብ ከነካይዶ ኪኢልና፡ኒሕ ሓድነት(morale)ናይ ኣቦታትና ዘውረሱና ኣሓዲስና ኣብ ሓድነት ህዝብን ውድባቱን ዓጋቲ የብሉን።

ሓደ ዓቢ ፖለቲከኛ ፒየትሮ ነኒ ዝባሃል፡ፖለቲካ ኣብ ስነ-ሓሳባዊ ራኢ እምበር ኣብ ስሚዒት ዝተሞርኮሰ ክኸውን ኣይግባእን፤ ወሲኹ ይብል ኩሉ'ቲ ንፍትሒ ዝቃለስ ኣብ መጠረሽታ ኣብ ሓደ መኣዲ ክመጽእን፤ ናይ ሓባር ቃልሲ ከካይድን ግደታኡ እዩ።

ብወገና'ውን ፋልና እዚ ደምበ ፍትሒ ኣብ ናይ ሓባር ስራሕን ኣብ ንኹሉ ዝጥርንፍ ሃገራዊ ዲሞክራሲያዊ ጽላል በጺሑ፤ ብሓደ ኣካል ዝሞሃሃድን ድምጹ ዘስምዓሉን ክንርእን ከምታ መዓልቲ ናጽነት 24 ግንቦት ብሓደ ድምጺ ልእላውነትና ቅድም፡ንኣርነትና ብጥምረት ንሰርሕ ዝብል ትምኒትና ትምኒት ዝበዝሐ ህዝብና ምዃኑ ኣይንጣራጠርን፤ ስለዝዩ ኩላትና ናይ ዝዛ ዕዮና ንግበር እንብል።

ሕጂ'ውን ንሕሰብ ነስተውዕል ንማራመር ንባራብር

ኣቕረብቲ ፍትዊ ክፍለ ምስ ብዙ ቡቱኞሊ